

አብ ዞባ ቀርኒ አፍሪቃ ዝርከባ ሃገራት ጅቡቲ፣ ኤርትራ፣ ሶማሊያ

ልኡላዊ ግዝአተን ናብ ወተሃደራዊ መደበራት ሰብ ገንዘብ ይቕየር ምህላው ተገሊጹ።

ቅድም ክብል ብመግስከር ወተሃደራት ፈረንሳ ጥራሕ ትፍለጥ ዝነበረት ንእሽቶ ሃገር ጅቡቲ፣ ቀስ ብቐስ ናብ ዓለማዊ ወተሃደራዊ መግስከር ትቕየር ምህላዋ፣ ኤርትራን ሶማሊያን ድማ አሰራ ተኸቲለን ዝተፈላለያ ሃገራት ወተሃደራዊ መግስከራት አብ ሃገራተን ክኸፍታ ብምፍቃድ ህዝባውን መሬታውን ልኡላውነተን አብ ሓደጋ ይወድቕ ከም ዘሎን ይግለጽ ኣሎ።

አብ ጅቡቲ፣ ናይ ፈረንሳ፣ ኣመሪካ፣ እንግሊዝ፣ ስዑዲያ፣ አብ ኤርትራ ናይ ግብጺ፣ ሕቡራት ኢማራት ዓረብ፣ ስዑዲያ፣ አብ ሶማሊያ ናይ ኣመሪካ፣ እንግሊዝ፣ ስዑዲያ፣ ቱርኪ ወተሃደራዊ መግስከራት ገለ ተደኪኑ ስራሕ ጀሚሩ ገለ ድማ ንኸምስረት አብ ውጥን ከም ዘሎን ዝሓበራ ኣህጉራውያን ማዕከናት ዜና፣ ተስፋ ተነቢርሉ ዝነበረ ዞባ ቀርኒ አፍሪቃ ብቐሊል ናብ ዘይፍታሕ፣ አንፈቱ ድማ ዘይፍለጥ ጸገም ይኣቱ ምህላው፣ ልኡላውነት ግዝአት ናይዘን ዝተጠቐሰ ሃገራት ከአ ካብ ኢድ ዋናታቱ ይወጽእ ምህላው ከም ዘመላኸትን ጸብጺበን።

ካብ ካለ ፈረንሳ ናብ ዓዲ እንግሊዝ ክሰግር ዝፈተነ ኤርትራዊ ብሓደጋ መኪና መይቱ ተባሂሉ።

ካብ ሰሜናዊ ፈረንሳ፣ ናብ ብሪጣንያ ንምስጋር ዝሓለነ ኤርትራዊ ምኅኑ ዝተገልጸ መንእሰይ፣ ብሓደጋ መኪና ህይወቱ ከምዘሰኣነ፣ እቲ መንእሰይ፣ አብ ሓንቲ ናይ ጽዕነት መኪና ተሓቢኡ ድሕሪ ምስቐሉ፣ እታ መኪና፣ አብ ክንዲ ናብ ብሪጣንያ ናብ ቤልጁም ተቐንቦ ከምዘላ ምስ ፈለጠ፣ መኪናን ብናህሪ አብ ዝሕንባሉ ኣውራ ጽርግያ፣ ዘሊሉ ክወርድ አብ ዝፈተነሉ እዋን፣ ብ 4 ነሓሰ 2017 ብካልእ መኪና ተረጊጹ ህይወቱ ከም ዝሓለፈ ረዲኦ ኤሪና ንምንጭታታ ብምጥቃስ ብ9 ነሓሰ 2017 ጸብጺባ።

እቲ ግዳይ ኤርትራዊ ምኅኑ ዝሓበራ ማዕከናት ዜና ፈረንሳ መንነቱ ግን ዛገት ብንጹር ከምዘይሓበራ ዝገለጸት ኤሪና ኣብቲ ዝተጠቐሰ መስመር ኤርትራውያን ኢትዮጵያውያንን ሱዳናውያንን ብዘይሕጋዊ ኣገባብ ናብ ብሪጣንያ ንምስጋር አብ ዝገብርዎ ፈተነ ብዙሓት ህይወቶም ከም ዝሰኣኑን ኣረዲኣ።

መዓልቲ ሓርበኛታት ተኸቢሩ ውዲሉ

አብ ዓባይ ብሪጣንያ ከተማ ለንደን ዝቕመጡ ኤርትራውያን ብ 5 ነሓሰ 2017 አብ ለንደን ኣዳራሽ Initiatives for Change፣ ድሙቕ መዓልቲ ሓርበኛታት ኤርትራ ኣኸቢሮም ከም ዝወዓሉ፣ አብ ቃልሲ ኤርትራ ንሃገራዊ ነጻነት ብኣካል ዝተሳተፉ፣ ድሒሮም ዝተወልዱ ሓደሽቲ መንእሰያት፣ ከምኡውን ወጻእተኛታት ኣዕሩኽ ኤርትራ ዝተረኸቡሉ ኣጋጣሚ፣ ንታሪኽ ሓርበኝነት ኤርትራውያን ዝገልጹ ዝተፈላልዩ ንጥፊታት ቀሪቦም ነቲ መድረኽ ፍሉይ ድምቀት ከም ዝህብዎን መርበብ ሓበሬታ ኣሰና ብ8 ነሓሰ 2017 ኣፍሊጣ።

አብቲ አብ ዓመት ሓደ ግዜ ዝካየድ መዓልቲ ሓርበኛታት አብ ሰደት፣ ዝተፈላለዩ አብቲ ቃልሲ ብኣካል ተሳቲፎም ኣካሎም ዝጎደሉን ዜጋታት ዝርከብዎም ነቲ ዘሕብን ታሪኽ ቀዳሞት ኣያታቶም ብግቡእ ክምርምርዎን ከመሃርሉን ከም ዘዘኻኸሩ፣ ኣወንታዊ ታሪኽ ህዝብናን ሃገርናን ታሪኽና ብምኅኑ ንምዕቃቡ ብሓላፍነት ክንሰርሕ ከም ዘለና ብኣብነታት እናደገፉ ዓሚቕ መልእቲ ከም ዘመሓላልፉን ኣረዲኦም።

ብሓልዮት ደሞክራሲያዊ ግንባር ሓድነት ኤርትራ ዝፍኖ ድምጺ ሰላምን ደሞክራሲን ኤርትራ 11-08-2017

